

## वळणावरती

हा लपाळपीचा खेळ वळणा वळणावरती  
तू दिसता दिसता गायब होशी वळणावरती  
क्षण हाती आला निसटूनी गेला वळणावरती  
किती धोके तिकडे टपून बसले वळणावरती

संपेल यातना पुढच्या त्या वळणावरती  
मग का थांबावे? चालत जावे वळणावरती  
हि संपून गेली निराशाच या वळणावरती  
कधी कुढत होतो मागल्याच त्या वळणावरती

किती भव्य-दिव्य अन अथांग सागर वळणावरती  
भेटीच्या त्या आतूर लाटा वळणावरती  
ही चाहूल मज लागली मागल्या वळणावरती  
मी गात जातसे पुढल्या पुढल्या वळणावरती

- नरेंद्र प्रभू

<http://prabhunarendra.blogspot.com/>

<http://shabdshabd.blogspot.com/>